



IL-QORTI
EWROPEA
TAL-AWDITURI

MT

Diskors

Strasburgu, it-23 ta' Ottubru 2019

Diskors minn Klaus-Heiner Lehne, President tal-Qorti Ewropea tal-Awdituri

**Prezentazzjoni tar-Rapport Annwali 2018 tal-Qorti Ewropea tal-Awdituri
lis-Sessjoni Plenarja tal-Parlament Ewropew**

Strasburgu, it-23 ta' Ottubru 2019

Id-diskors proprju jitqies bħala awtentiku.
Il-verzjoni mitkellma għandha tiegħu precedenza.

ECA Press

12, rue Alcide De Gasperi – L-1615 Luxembourg

E: press@eca.europa.eu @EUAuditors eca.europa.eu

President,

Onorevoli Membri,

Rappreżentanti tal-Prezidenza tal-Kunsill

Kummissarju Oettinger,

Sinjuri,

Huwa l-pjaċir tiegħi li llum ninsab hawn magħkom, flimkien mal-kollega stmat tiegħi Lazaros Lazarou, biex nagħtu bidu għall-proċedura ta' kwittanza ta' din is-sena bir-Rapport Annwali tal-Qorti Ewropea tal-Awdituri għas-sena finanzjarja 2018. Għalfejn ninsab hawn illum? Ninsab hawn biex nagħtikom stampa konciza tal-ġestjoni finanzjarja tal-UE. Fir-rapport annwali tagħna, u b'mod partikolari bid-dikjarazzjoni ta' assigurazzjoni tagħna, aħna nivvalutaw jekk il-flus li intom, bħala Membri tal-Parlament, daħħaltu fil-baġit tas-sena l-oħra kinux intnefqu b'mod legali, regolari u ovvjament effettiv.

Aħna awditjajna l-**kontijiet** konsolidati tal-UE għas-sena 2018. Fil-fehma tagħna dawn jipprezentaw b'mod ġust, fl-aspetti materjali kollha, il-pożizzjoni finanzjarja tal-UE u mhumiex milquta minn dikjarazzjonijiet skorretti materjali – fi kliem ieħor, aħna hrigna opinjoni mhux kwalifikata.

It-tieni nett, għal dak li jirrigwarda l-fluss tad-**dħul** fil-baġit tal-UE, aħna ma qbadna l-ebda livell materjali ta' żball.

It-tielet nett, għall-**infiq**, aħna stmajna li l-livell ta' żball huwa ta' 2,6 %¹ Dan ifisser li aħna nistmaw li 2,6 % tal-pagamenti ma kellhomx jitħallsu mill-baġit tal-UE, minħabba li ma ntużawx skont ir-regoli tal-UE. Madankollu, din l-istima kumplessiva toskura distinzjoni importanti: il-mod kif il-fondi jiġu żborżati għandu impatt kbir fuq ir-riskju ta' żball.

Għall-infiq li huwa suġġett għal regoli kumplessi, li jirrapprezenta madwar nofs il-baġit tal-UE², u li huwa prinċipalment magħmul minn "**pagamenti bbażati fuq rimborzi**" fejn il-benefiċjarji jridu jipprezentaw klejms għal spejjeż eligibbli li jkunu ġarrbu – bħal pereżempju, proġetti ta' riċerka, proġetti relatati mal-impjieg, proġetti fl-iżvilupp reġjonali u rurali u proġetti ta' żvilupp f'pajjiżi terzi - l-istima tal-livell ta' żball hija ta' 4,5 %.

Min-naħa l-oħra, ir-riskju ta' żball huwa aktar baxx għall-infiq li huwa suġġett għal regoli aktar sempliċi, li huwa prinċipalment magħmul minn "**pagamenti ibbażati fuq drittijiet**" fejn il-benefiċjarji jirċievu pagament jekk jissodisfaw ċerti kundizzjonijiet – bħal pereżempju, għajnuna diretta għal bdiewa, nefqa amministrattiva, fellowships għall-

¹ Limitu inferjuri: 1,8 %, livell ta' żball stmat: 2,6 %, limitu superjuri: 3,4 %. Il-punt 1.15 tar-Rapport Annwali.

² 50,6 %

istudenti jew appoġġ baġitarju lil pajjiżi terzi. Fi kliem ieħor, madwar 50 % tal-popolazzjoni tagħna huwa **hieles minn** żball materjali.

Dan huwa għalfejn, għat-tielet sena konsekuttiva, aħna tajna “**opinjoni kwalifikata**” dwar l-infiq – li tfisser “iva, iżda”. Aħna nqisu li l-fatt li l-Kummissjoni u l-Istati Membri sostnew il-progress osservat fis-sentejn preċedenti huwa sinjal inkoraġġanti. L-awdituri tagħna sabu xi affarijiet tajbin xi jgħidu dwar l-oqsma ta’ riskju baxx, iżda fl-istess ħin għad hemm problemi serji li għadhom iridu jiġu indirizzati fl-oqsma ta’ riskju għoli.

Bħala parti mill-istrategija pluriennali proprja tagħha, il-Qorti tal-Awdituri ddecidiet li tibbaża d-dikjarazzjoni ta’ assigurazzjoni tagħha fuq approċċ ta’ attestazzjoni, li jfisser li fil-futur, aħna għandna l-intenzjoni li nipprovdu aċċertament dwar id-dikjarazzjoni mill-manigment tal-Kummissjoni, li hija stess hija bbażata fuq il-kontrolli proprji tal-Kummissjoni u fuq dawk li jitwettqu fil-livell nazzjonali f’każ ta’ ġestjoni kondiviża.

Għalhekk, aħna qed nagħtu prijorità lix-xogħol imwettaq mal-Kummissjoni biex jiġu stabbiliti l-kundizzjonijiet meħtieġa sabiex nimxu lejn l-attestazzjoni, u nieħu din l-opportunità biex nirringrazzja lill-Kummissarju Oettinger għall-appoġġ tiegħu u ninsab ħerqan li nkomplu dan ix-xogħol mas-successur tiegħu. Jien konvint li “it-triq titwitta billi nimxu ‘l quddiem” – jiġifieri billi jittieħdu **passi konkreti**, li għall-ewwel forsi jkunu passi modesti, biex jintlaħaq dan l-għan b’sens komun li nkunu nistgħu noqogħdu fuq ix-xogħol li jkun diġà twettaq minn ħaddieħor.

Onorevoli Membri, il-kapitoli individwali tar-rapport annwali tagħna, li huwa disponibbli bil-lingwi kollha tal-UE, jipprovdu fehim aktar approfondit tal-konkluzjonijiet u r-rakkomandazzjonijiet tagħna għal kull intestatura tal-QFP. Ġimagħtejn ilu diġà kelli l-opportunità li nidhol fid-dettall ta’ kull kapitolu quddiem il-Kumitat għall-Kontroll tal-Baġit. Peress li ħafna minnkom kontu preżenti, m’iniex se nidhol fid-dettall hawnhekk.

Sinjuri,

Madankollu, hemm punt wieħed li għal darb’oħra ma nistax nišhaq fuqu biżżejjed: aħna ninsabu f’**salib it-toroq** – terminu leġiżlattiv ġdid, Stat Membru wieħed li jinsab fil-proċess li joħroġ mill-UE, u s-27 Stat Membru ieħor li jinsabu fl-aħħar fażi tan-negozjati dwar il-Qafas Finanzjarju Pluriennali għas-sinjuri 2021-2027. Ix-xogħol tal-awditjar tagħna li pprezentajtilkom illum juri li minkejja li għad hemm ħafna problemi, għat-tielet sena konsekuttiva l-UE qed tissodisfa b’mod konsistenti l-istandards **għoljin** tal-obbligu ta’ rendikont u tat-trasparenza f’dak li jirrigwarda l-infiq ta’ fondi pubbliċi. Aħna nistennew li l-Kummissjoni l-ġdida u l-Istati Membri **jsostnu** dan l-isforz u **jibnu** fuqu. U aħna norbtu fuqkom kollha li tinsabu hawn biex jiġi żgurat li dan iseħħ.

Grazzi tal-attenzjoni tagħkom.